
PART I 


Section iii 


सत्यमेवजयते 


Ox 


ಕೇರಳ ಸರಕಾರ 


ಕಾನೂನು 


( ಶಾಸನ ರಚನೆ - ಸಿ ) ಇಲಾಖೆ 


ಅಧಿಸೂಚನೆ 


ನಂಬ್ರ 5378 / ಲೆಗ್ , ಸಿ 1 /2017 ಕಾನೂನು. 


ತಿರುವನಂತಪುರಂ , 


2017 ಜುಲೈ 15 , 
1192 ಮಿಥುನ 31 
1939 ಆಷಾಢ 24 


2017 ಜುಲೈ 15 ನೇ ದಿನಾಂಕದಂದು ಕೇರಳ ರಾಜ್ಯಪಾಲರು ಪ್ರಖ್ಯಾಪಿಸಿದಂತಹ ಈ 
ಕೆಳಗಿನ ಅಧ್ಯಾದೇಶವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗಿದೆ . 


ರಾಜ್ಯಪಾಲರ ಆಜ್ಞಾಪ್ರಕಾರ , 


ಬಿ . ಜಿ . ಹರೀಂದ್ರನಾಥ್ , 
ಕಾನೂನು ಕಾರ್ಯದರ್ಶಿ . 


G, 5 / 2018/ GPC. 

2017 ರ 15 ನೇ ನಂಬ್ರ ಅಧ್ಯಾದೇಶ 
ಕೇರಳ ರಿಯಲ್ ಎಸ್ಟೇಟ್ (ನಿಯಂತ್ರಣ ಹಾಗೂ ಅಭಿವೃದ್ಧಿ ) ಅಧಿನಿಯಮವನ್ನು 

ರದ್ದುಗೊಳಿಸುವ 2017 ರ ಅಧ್ಯಾದೇಶ 
2015 ರ ಕೇರಳ ರಿಯಲ್ ಎಸ್ಟೇಟ್ ( ನಿಯಂತ್ರಣ ಹಾಗೂ ಅಭಿವೃದ್ಧಿ ) 

ಆಧಿನಿಯಮವನ್ನು ರದ್ದುಗೊಳಿಸುವುದಕ್ಕಿರುವ 


ಒಂದು 


ಅಧ್ಯಾದೇಶ 
ಭಾರತ ಗಣರಾಜ್ಯದ 

ಲ್ಯದ ಅರುವತ್ತೆಂಟನೇ ವರ್ಷದಲ್ಲಿ ಕೇರಳ ರಾಜ್ಯಪಾಲರಿಂದ 
ಪ್ರಖ್ಯಾಪಿಸಲ್ಪಟ್ಟಿತು. 

ಪೀಠಿಕೆ -2015 ರ ಕೇರಳ ರಿಯಲ್ ಎಸ್ಟೇಟ್ ( ನಿಯಂತ್ರಣ ಹಾಗೂ ಅಭಿವೃದ್ದಿ ) 
ಅಧಿನಿಯಮವನ್ನು ರದ್ದುಗೊಳಿಸುವುದು ಯುಕ್ತವಾಗಿರುವುದರಿಂದಲೂ ; 

ಕೇರಳ ರಾಜ್ಯ ವಿಧಾನಸಭೆಯು ಅಧಿವೇಶನದಲ್ಲಿಲ್ಲದಿರುವುದರಿಂದಲೂ , ತಾನು 
ತುರ್ತುಕ್ರಮವನ್ನು ಕೈಗೊಳ್ಳಲು ಅಗತ್ಯವಾದ ಸನ್ನಿವೇಶವು ಅಸ್ತಿತ್ವದಲ್ಲಿದೆಯೆಂದು ಕೇರಳ 
ರಾಜ್ಯಪಾಲರಿಗೆ ಮನವರಿಕೆಯಾಗಿರುವುದರಿಂದಲೂ , 

ಈಗ , ಆದುದರಿಂದ , ಭಾರತ ಸಂವಿಧಾನದ 213 ನೇ ಅನುಚ್ಛೇದದ ಖಂಡ (1) 
ಪ್ರಕಾರ ನೀಡಲ್ಪಟ್ಟ ಅಧಿಕಾರಗಳನ್ನು ವಿನಿಯೋಗಿಸಿ , ಕೇರಳ ರಾಜ್ಯಪಾಲರು ಈ ಕೆಳಗಿನ 
ಅಧ್ಯಾದೇಶವನ್ನು ಪ್ರಖ್ಯಾಪಿಸಲು ಇಚ್ಚಿಸುತ್ತಾರೆ: 

1. ಸಂಕ್ಷಿಪ್ತ ನಾಮ ಮತ್ತು ಪ್ರಾರಂಭ. ( 1) ಈ ಅಧ್ಯಾದೇಶವನ್ನು ಕೇರಳ 
ರಿಯಲ್ ಎಸ್ಟೇಟ್ (ನಿಯಂತ್ರಣ ಹಾಗೂ ಅಭಿವೃದ್ಧಿ ) ಅಧಿನಿಯಮವನ್ನು ರದ್ದುಗೊಳಿಸುವ 
2017 ರ ಅಧ್ಯಾದೇಶವೆಂದು ಕರೆಯಬಹುದು . 

( 2 ) ಇದು ತಕ್ಷಣ ಜಾರಿಗೆ ಬರುವುದಾಗಿರುತ್ತದೆ . 

2016 ರ 5 ನೇ ನಂಬರ್ ಅಧಿನಿಯಮವನ್ನು ರದ್ದುಗೊಳಿಸುವುದು. 2015 ರ ಕೇರಳ 
ರಿಯಲ್ ಎಸ್ಟೇಟ್ ( ನಿಯಂತ್ರಣ ಹಾಗೂ ಅಭಿವೃದ್ಧಿ ) ಅಧಿನಿಯಮ ( 2016 ರ 5 ವು ) ಈ 
ಮೂಲಕ ರದ್ದುಗೊಳಿಸಲ್ಪಟ್ಟಿದೆ . 

ರಕ್ಷಣೆ. ಹಾಗೇ ರದ್ದುಗೊಂಡಿದ್ದರೂ ಕೂಡ , ಅಂತಹ ರದ್ದುಮಾಡುವಿಕೆಯು , 
2015 ರ ಕೇರಳ ರಿಯಲ್ ಎಸ್ಟೇಟ್ ( ನಿಯಂತ್ರಣ ಹಾಗೂ ಅಭಿವೃದ್ಧಿ ) ಅಧಿನಿಯಮ 
( 2016 ರ 5 ) ವು ಜಾರಿಗೆ ಬಂದ ದಿನಾಂಕದಿಂದ 2016 ರ ರಿಯಲ್ ಎಸ್ಟೇಟ್ (ನಿಯಂತ್ರಣ 
ಹಾಗೂ ಅಭಿವೃದ್ಧಿ ಅಧಿನಿಯಮ ( 2016 ರ 16 ನೇ ಕೇಂದ್ರ ಅಧಿನಿಯಮವು ಜಾರಿಗೆ ಬಂದ 
ದಿನಾಂಕದ ವರೆಗೆ ರದ್ದು ಮಾಡಲ್ಪಟ್ಟ ಅಧಿನಿಯಮದ ಪ್ರಕಾರ ಮಾಡಿದ ಅಥವಾ 
ಎದುರಿಸಿದಂತಹ ಯಾವುದೇ ಸಿಂಧುತ್ವವೋ ಅಸಿಂಧುತ್ವವೋ ಪರಿಣಾಮ ಫಲವೋ ಅಥವಾ 
ಈಗಾಗಲೆ ಆರ್ಜಿಸಿರುವಂತಹದ್ದೊ ಗಳಿಸಿದಂತದ್ದೋ ಎದುರಿಸಿದಂತದ್ದೋ ಆದ 
ಯಾವುದಾದರೂ ಹಕ್ಕನ್ನೋ ಮಾಲೀಕತ್ವವನ್ನೋ , ಕರ್ತವ್ಯವನ್ನೋ ಬಾಧ್ಯತೆಯನ್ನೋ ಅಥವಾ 
ಅದಕ್ಕೆ ಸಂಬಂಧಿಸಿದ ಯಾವುದಾದರೂ ಪರಿಹಾರವನ್ನೋ ಕ್ರಮವನ್ನೋ ಅಥವಾ 
ಯಾವುದಾದರೂ ಸಾಲ , ದಂಡ, ಕರ್ತವ್ಯ , ಬಾಧ್ಯತೆ ಹಕ್ಕು ಮಂಡನೆ ಅಥವಾ ಬೇಡಿಕೆ 
ಇತ್ಯಾದಿಗಳಿಗೆ ಸಂಬಂಧಿಸಿಯೋ ಅವುಗಳಿಂದಿರುವ ಬಿಡುಗಡೆಯೋ ಬಾಧ್ಯತೆಯ ಮುಕ್ತಿಯೋ 
ಅಥವಾ ಈಗಾಗಲೇ ನೀಡಿರುವಂತಹ ಯಾವುದಾದರೂ ನಷ್ಟಭರ್ತಿಯನ್ನೋ ಅಥವಾ ಹಿಂದೆ 
ಮಾಡಿದ್ದಂತಹ ಯಾವುದಾದರು ಕೃತ್ಯವನ್ನೋ ವಿಷಯವನ್ನೋ ಬಾಧಿಸುವುದಿಲ್ಲವೆಂದಾಗಿರುತ್ತದೆ . 


ಪಿ . ಸದಾಶಿವ , 
ರಾಜ್ಯಪಾಲರು . 

